

राष्ट्रीय स्वयंसेवी संघ जनकल्याण समिती
महाराष्ट्र प्रांत संचलीत संवेदना सेरेब्रल पाल्सी
विकसन केंद्र, लातूर ही बहुविकलांग मुलांची
अनिवासी विशेष शाळा मौजे हरंगुळ (बु)
ता.जि.लातूर येथे स्थलांतर करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्र.इडीडी २०१७/प्र.क्र.६२३/अ.क.१
मंत्रालय, मुंबई - ४०० ०३२.
दिनांक : १५ सप्टेंबर, २०१८ .

- वाचा -** १) आयुक्त, अपंग कल्याण, पुणे यांचे पत्र क्रमांक अकआ/प्र-४- मति/स्थलांतर/
लातूर/२ ०१७-१८/६, दिनांक २९.८.२०१७.
२) शासन निर्णय सामाजिक न्याय व विशेष सहाय्य विभाग क्रमांक इडीडी- /२०१७
प्र.क्र.६/अ.क.१, दि.१६.९.२०१७.

प्रस्तावना :-

राष्ट्रीय स्वयंसेवी संघ जनकल्याण समिती महाराष्ट्र प्रांत संचलीत संवेदना सेरेब्रल पाल्सी विकसन केंद्र, लातूर या विशेष शाळेस २५ अनिवासी विद्यार्थी संख्येस अनुदान तत्वावर मान्यता प्रदान करण्यात आली आहे. सदरील शाळा ही एम.आय.डी.सी.लातूर येथे विवेकानंद वैद्यकिय प्रतिष्ठान, लातूर या संस्थेच्या जागेत सन २००६ पासून कार्यरत आहे. या विशेष शाळेस मौजे हरंगुळ (बु) ता.जि.लातूर येथे संस्थेने जागा खरेदी करून त्यावर १५००० चौ.फुाचे अद्ययावत बांधकाम केलेले असून त्यामध्ये स्वतंत्र फिजीओथेरेपी कक्ष, ऑक्युपेशनल थेरेपी कक्ष, स्पीच थेपरी, १० विशेष वर्ग, १० कमोडसहीत बाथरूम, वैद्यकिय तपासणी कक्ष, मोठा हॉल, स्वतंत्र मुख्याध्यापक कक्ष व प्रशासकीय कार्यालय याची व्यवस्था करण्यात आली असून, वास्तुविशारद अभियंता यांनी सदरील इमारत विशेष शाळेस वापरण्याकरीता पूर्ण झालेली असल्याचे प्रमाणपत्र दिलेले आहे. तसेच वैद्यकिय अधिकारी प्राथमिक आरोग्य केंद्र, चिखुर्डा, ता.जि.लातूर यांनी आरोग्यदृष्ट्या सदरची इमारत योग्य आहे. सर्व भौतिक सुविधापूर्वक इमारत असल्याने शाळा स्थलांतर करण्यास परवानगी मिळण्याचा प्रस्ताव जिल्हा समाजकल्याण अधिकारी, जिल्हा परिषद, लातूर तसेच आयुक्त, अपंग कल्याण, पुणे यांनी शासनाकडे शिफारशीसह पाठविला होता.

संस्थेने प्रवेशित विद्यार्थ्यांना स्थलांतरीत ठिकाणी प्रवेश देण्याचे हमीपत्र सादर केले आहे. शाळेतील प्रवेशित विद्यार्थ्यांना अपंग व्यक्ती समान संधी हक्काचे संरक्षण व संपूर्ण सहभाग अधिनियम, १९९५ तसेच अपंग शाळा संहिता, १९९७ मध्ये शासनाने ठरवून दिलेले निकष, नियम व निर्णयाचे अनुषंगाने अत्यावश्यक सोयी सुविधा मिळण्याच्या दृष्टीने राष्ट्रीय स्वयंसेवी संघ जनकल्याण समिती महाराष्ट्र प्रांत संचलीत संवेदना सेरेब्रल पाल्सी विकसन केंद्र, लातूर ही बहुविकलांग मुलांची

अनिवासी विशेष शाळा मौजे हरंगुळ (बु) ता.जि.लातूर येथे स्थलांतर करण्यास मान्यता देण्याचा प्रस्ताव शासनाच्या विचाराधीन होता .

शासन निर्णय :-

राष्ट्रीय स्वयंसेवी संघ जनकल्याण समिती महाराष्ट्र प्रांत संचलीत संवेदना सेरेब्रल पाल्सी विकसन केंद्र, लातूर ही बहुविकलांग मुलांची अनिवासी विशेष शाळा मौजे हरंगुळ (बु) ता.जि.लातूर येथे स्थलांतर करण्यास शासन मान्यता देण्यात येत आहे .

२. सदर संस्थेला अपंग/विशेष शाळा मान्यता व अनुदान या योजनेचे अस्तित्वात असलेले नियम व वेळोवेळी अस्तित्वात येणारे नियम बंधनकारक राहतील.

३. सदर अपंग निवासी शाळेचे स्थलांतरणाचा सर्व खर्च संबंधीत संस्थेला करावा लागेल. त्याची प्रतिपूर्ती देय असणार नाही.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०१८०९१९१६२२५२४०२२ असा आहे .हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज्ञा. ल. सुळ)

सह सचिव, महाराष्ट्र शासन

प्रति,

- १) मा.मंत्री (सामाजिक न्याय) यांचे खाजगी सचिव,मंत्रालय, मुंबई ४०००३२.
- २) सचिव (सामाजिक न्याय) यांचे स्वीय सहायक, मुंबई ४०००३२.
- ३) आयुक्त, अपंग कल्याण, महाराष्ट्र राज्य, पुणे.
- ४) प्रादेशिक उपायुक्त, समाज कल्याण विभाग, अमरावती.
- ५) मुख्य कार्यकारी अधिकारी, जिल्हा परिषद, लातूर.
- ६) समाज कल्याण अधिकारी, जिल्हा परिषद, लातूर.
- ७) महालेखापाल, महाराष्ट्र- २, (लेखा परिक्षा/लेखा व अनुज्ञेयता), नागपूर.
- ८) जिल्हा कोषाधिकारी, लातूर
- ९) अध्यक्ष, राष्ट्रीय स्वयंसेवी संघ जनकल्याण समिती महाराष्ट्र प्रांत संचलीत संवेदना सेरेब्रल पाल्सी विकसन केंद्र, लातूर.
- १०) निवडनस्ती (अपंग कल्याण-१)
